

# शहीद पुलिस जवानों को याद करते नम हो गई आंखें

मुख्यमंत्री डॉ. यादव ने पुलिस स्मृति दिवस के कार्यक्रम में शहीद पुलिस जवानों को अर्पित की श्रद्धांजलि

भोपाल, 21 अक्टूबर. राजधानी के लाल परेड ग्राउंड पर मंगलवार को पुलिस स्मृति दिवस पर आयोजित कार्यक्रम में लोगों की सुरक्षा के खातिर अपने प्राणों की आहुति देने वाले पुलिस जवानों को याद करते उनके परिजन फफक कर रो पड़े. इस दौरान माहौल गमगीन हो गया और वहां मौजूद सभी लोगों की आंखें भी नम हो गईं.



अर्पित किया. मुख्यमंत्री डॉ. यादव ने वीरगति को प्राप्त पुलिस कर्मियों के परिजन से भेंट कर संवेदनाएं साझा कीं.

पुलिस महानिदेशक कैलाश मकवाणा ने बताया कि इस वर्ष मध्यप्रदेश पुलिस के 11 जवानों ने

देश के लिए अपनी शहादत दी है. शहीदकर्मियों में निरीक्षक संजय पाठक, निरीक्षक रमेश कुमार धुवे, सहायक उप निरीक्षक रामचरण गौतम, सहायक उप निरीक्षक महेश कुमार कोरी, प्रधान आरक्षक संतोष कुशवाह, प्रधान

आरक्षक प्रिंस गर्ग, प्रधान आरक्षक अभिषेक शिंदे, प्रधान आरक्षक गोविंद पटेल, आरक्षक अनुज सिंह, आरक्षक सुंदर सिंह बघेल एवं आरक्षक अनिल यादव शामिल हैं. डीजीपी मकवाणा ने कहा कि 21 अक्टूबर 1959 से 31

## हमेशा प्रेरणा देते रहेंगे शहीद पुलिस जवान : सीएम

मुख्यमंत्री डॉ. यादव ने शहीद पुलिसकर्मियों को श्रद्धा सुमन अर्पित करते हुए कहा कि उनके त्याग और बलिदान ने हमारी शांति और सुरक्षा सुनिश्चित की है. वीरता, कर्तव्यनिष्ठा और सेवा भावना से वे सदैव हमारी स्मृतियों में रहेंगे. उन्होंने बाबा महाकाल से प्रदेश की समृद्धि और सुरक्षा की कामना करते हुए पुलिसकर्मियों से अपने कर्तव्य पथ पर समर्पण और निष्ठा के भाव से निरंतर अग्रसर रहने का आह्वान किया. मुख्यमंत्री

ने कहा कि मध्यप्रदेश को शांति का टापू कहा जाता है. इसका श्रेय प्रदेश पुलिस की सतर्कता, अनुशासन और समर्पण को जाता है. हमारे पुलिस कर्मी प्रदेश में नवसलवाह, माफिया, साइबर अपराध के नियंत्रण और महिला सुरक्षा, तकनीकी नवाचार तथा जन-जागरूकता अभियानों में अग्रणी भूमिका निभा रहे हैं. यह गर्व का विषय है कि पुलिस के कारण ही अपराधियों के हासले परत हैं और हम सुशासन की ओर अग्रसर है.

अगस्त 2025 तक मध्यप्रदेश के 1,009 जवान कर्तव्य की वेदी पर शहीद हो गए. सभी शहीदों के परिवार की रक्षा एवं कल्याण हमारा दायित्व है. हमारे शहीद साथियों ने अपनी जिम्मेदारी को

सर्वोच्च बलिदान देकर निभाया. कार्यक्रम में भोपाल महापौर मालती राय, अपर मुख्य सचिव डॉ. राजेश राजौरा सहित पुलिस के वरिष्ठ अधिकारी और शहीदों के परिजन उपस्थित थे.

# एम्स के डॉ. सुनील पाटीदार को राष्ट्रीय शोध अनुदान

रुमेटोलॉजी एसोसिएशन ने दिए दो लाख रुपये

भोपाल, 21 अक्टूबर. एम्स भोपाल के जनरल मेडिसिन विभाग के सीनियर रेजिडेंट डॉ. सुनील पाटीदार को भारतीय रुमेटोलॉजी एसोसिएशन द्वारा दो लाख रुपये का शोध अनुदान प्रदान किया गया है. यह शोध प्रो. वैभव कुमार इंगले (एसोसिएट प्रोफेसर, जनरल मेडिसिन विभाग) के मार्गदर्शन में किया जाएगा. अध्ययन का विषय है- मेटाबोलिक प्रोफाइलिंग फॉर प्रेडिक्टिंग मेथोटेक्सेट रिस्पॉन्स इन रुमेटॉयड आर्थराइटिस

पेशेंस: ए प्रॉस्पेक्टिव कोहॉर्ट पायलट स्टडी. रुमेटॉयड आर्थराइटिस एक दीर्घकालिक सूजन संबंधी बीमारी है, जो जोड़ों में दर्द, सूजन और गतिशीलता में कमी का कारण बनती है. इस बीमारी के उपचार में प्रयुक्त प्रमुख दवा मेथोटेक्सेट हर मरीज पर समान रूप से प्रभावी नहीं होती. इस शोध का उद्देश्य यह जानना है कि किन मरीजों में यह दवा अधिक प्रभावी सिद्ध होगी. इसके लिए 'मेटाबोलिक प्रोफाइलिंग' तकनीक का उपयोग किया जाएगा, जिसके माध्यम से शरीर में उपस्थित सूक्ष्म रासायनिक घटकों के विश्लेषण द्वारा दवा की प्रतिक्रिया का पूर्वानुमान लगाया जा सकेगा.

इस अध्ययन से भविष्य में रुमेटॉयड आर्थराइटिस के मरीजों के लिए सही, प्रभावी और व्यक्तिगत उपचार योजनाएँ तैयार करना संभव होगा. यह पहल न केवल चिकित्सा अनुसंधान के क्षेत्र में महत्वपूर्ण योगदान देगी, बल्कि इससे लाखों आर्थराइटिस मरीजों को बेहतर जीवन गुणवत्ता प्राप्त करने में भी सहायता मिलेगी.

# एसजीएसयू के छात्रों ने किया विज्ञान मेले का भ्रमण

वीयू के ज्ञान-विज्ञान भवन में आयोजित हुआ मेला

भोपाल, 21 अक्टूबर.स्कोप ग्लोबल स्किल्स यूनिवर्सिटी (एसजीएसयू) के विद्यार्थियों ने बरकतउल्ला विश्वविद्यालय के ज्ञान-विज्ञान भवन में आयोजित विज्ञान मेले का भ्रमण किया. इस मेले का केंद्रीय विषय भारत का विज्ञान - भारत के लिए विज्ञान रहा.



इस शैक्षणिक भ्रमण में यूनिवर्सिटी के आर्टिफिशियल इंटेलिजेंस, मशीन लर्निंग, गीक्स ऑफ गुरुकुल, आईबीएम तथा सूचना प्रौद्योगिकी विभागों के लगभग 40 विद्यार्थी शामिल हुए.

इस शैक्षणिक भ्रमण का आयोजन स्कोप ग्लोबल स्किल्स यूनिवर्सिटी के कुलाधिपति डॉ. सिद्धार्थ चतुर्वेदी, कुलगुरु डॉ. विजय सिंह, कुलसचिव सितेश कुमार सिन्हा, डीन ऑफ स्टूडेंट

वेलफेयर डॉ. विनोद कुमार शर्मा तथा एनएसएस अधिकारी डॉ. नितिन कुमार डिमोले के मार्गदर्शन में किया गया.

विद्यार्थियों ने मेले में लगाए गए कृत्रिम बुद्धिमत्ता (एआई), रोबोटिक्स, नवीकरणीय ऊर्जा, और इसरो की अंतरिक्ष एवं मिसाइल तकनीक से संबंधित

विभिन्न प्रदर्शनों का अवलोकन किया. इस दौरान उन्होंने इसरो वैज्ञानिकों के साथ संवाद सत्र में भाग लिया, जहाँ विद्यार्थियों के अंतरिक्ष अन्वेषण, उपग्रहों और मिसाइल से जुड़े प्रश्नों के विस्तृत उत्तर दिए गए.

स्कोप ग्लोबल स्किल्स यूनिवर्सिटी के चांसलर डॉ

## रवींद्र भवन में ठाकुर हरिश्चंद्र सिंह संगीत समारोह 24 को

भोपाल. रवींद्र भवन के अंजनी सभागार में 24 अक्टूबर को ठाकुर हरिश्चंद्र सिंह संगीत समारोह का आयोजन किया जा रहा है. ठाकुर हरिश्चंद्र सिंह संगीत कला समिति, भोपाल द्वारा आयोजित कार्यक्रम में गीत, संगीत की प्रस्तुति होगी. कार्यक्रम के संयोजक उदय प्रताप सिंह एवं अंशुल प्रताप सिंह ने बताया कि समारोह का शुभारंभ बाल कलाकारों की प्रस्तुति से होगा. लवी देशमुख (बैतूल) शास्त्रीय गायन प्रस्तुत करेंगी, वहीं रेवा भदौरिया (इंदौर) वायलिन वादन करेंगी. तबले पर यशवी देशमुख संगत देंगी. समारोह में शास्त्रीय संगीत की विभूतियों पद्मश्री पंडित उमाकांत गुदेचा, अनंत गुदेचा, अखिलेश गुदेचा, पंडित अनूप शर्मा और पंडित गौतम काले को सम्मानित किया जाएगा.

# पटाखों से 45 लोगों की आंखें जखमी

सेवासदन नेत्र चिकित्सालय में किया इलाज  
पाइप गन से तीन लोगों की कार्निया को पहुंचा नुकसान



(होशंगाबाद) से पांच, विदिशा से एक, राजगढ़ से दो तथा रायसेन जिले से एक व्यक्ति इलाज के लिए सेवा सदन पहुंचे. इनमें से 40 लोगों का इलाज करके उन्हें डिस्चार्ज कर दिया गया है. अन्य

पांच व्यक्तियों की आंखों में गंभीर चोटें आयी हैं, उन्हें अस्पताल में भर्ती किया गया है. और उनका इलाज किया जा रहा है. बता दें इस बार पीवीसी पाइप गन के पटाखों का लापरवाहीपूर्वक उपयोग करने के कारण कई लोगों की आंखें चिंगारियों से क्षतिग्रस्त हुई हैं. तीन मरीजों की कार्निया तक को नुकसान पहुंचा है, जिनका इलाज अस्पताल के विशेषज्ञ डॉक्टरों के मार्गदर्शन में किया जा रहा है.

भोपाल, 21 अक्टूबर. दीपावली के दौरान आतिशबाजी से जखमी होने वाले लोगों के इलाज के लिए सेवा सदन नेत्र चिकित्सालय में इस बार विशेष प्रबंध किये गए हैं. विगत चार दिनों में आंखों में पटाखे घुस जाने से जखमी हुए 45 लोग सेवा सदन चिकित्सालय पहुंचे हैं.

इसके पहले सेवा सदन नेत्र चिकित्सालय में धनतेरस की रात में पटाखे जलाने से जिन लोगों की आंखें चोटिल हुईं उन 11 लोगों का इलाज किया था. इनमें सिवनी मालवा, नर्मदापुरम (होशंगाबाद), सीहोर और नरसिंहपुर से एक-एक तथा अन्य सभी भोपाल शहर के मरीज हैं. इन 11 में से एक व्यक्ति की दोनों आंखें चोटिल हुईं हैं, जबकि अन्य की एक-एक आंख में पटाखे लगे हैं. चोटिल घायलों में भोपाल के दिव्याशु 11 वर्ष, प्रकाश 33 वर्ष, सिवनी मालवा के सुरज 12 वर्ष, नरसिंहपुर के उल्लास 13 वर्ष, होशंगाबाद के शिशिर 20 वर्ष, सीहोर के सुनील 25 वर्ष, भोपाल के विभीषण 55 वर्ष, विशाल 23 वर्ष, आकाश 28 वर्ष, प्रवीण 9 वर्ष तथा प्रेमलाल 16 वर्ष शामिल हैं.

## दीपावली : रोशनी से रोशन हुई राजधानी

भोपाल. राजधानी में सोमवार को दीपावली का पर्व धूमधाम से मनाया गया. इस दौरान पूरा शहर बिजली की रोशनी से रोशन हो गया. वहीं जमकर आतिशबाजी की गई. मनुआभान टेकरी से लिया गया शहर का मनमोहक नजारा.

## श्री चारभुजा मंदिर में की भगवान गोवर्धन की पूजा

भोपाल, 21 अक्टूबर. राजधानी के कमला नगर में सहज समाधान शिक्षा समिति के देखरेख में बुधवार को 21 फीट ऊंचे भगवान गोवर्धन की भव्य प्रतिमा स्थापित की जाएगी. प्रतिमा के निर्माण में करीब 10 क्रिंटल सामग्री का उपयोग किया गया है. पूजन के बाद रहवासी भगवान गिरिधारी की परिक्रमा करेंगे और देश-प्रदेश के जनकल्याण की कामना करेंगे. समिति के अध्यक्ष कमल गर्ग और प्रवक्ता रमेश राठौर के मुताबिक भगवान गोवर्धन की प्रतिमा के समक्ष छप्पन भोग अर्पित किए जाएंगे.



भोपाल, 21 अक्टूबर. श्री मंगलवार को गोवर्धन पूजा एवं चारभुजा जी मेवाड़ मंडल द्वारा अन्नकूट महोत्सव का आयोजन दीपावली के दूसरे दिन श्री चारभुजा जी मंदिर पर

किया गया. इस दौरान महिलाओं ने भगवान गोवर्धन नाथ जी की झांकी सजाई और पूजन अर्चना कर भजनों की प्रस्तुति दी. इसके बाद श्री चारभुजा जी को छप्पन भोग लगाया गया. महाआरती महाप्रसादी का वितरण किया गया. इस अवसर पर अध्यक्ष राकेश जोशी, महेंद्र देव, धर्मेन्द्र देव, रमेश चंद्रवाट, मांगीलाल व्यास, प्रकाश श्रीमाली, मांगीलाल व्यास, गोवर्धन लाल पुरोहित, गिरधारी लाल जोशी, देवीलाल जोशी, संतोष बागोड़ा सहित बड़ी संख्या में श्रद्धालुजन उपस्थित थे.

## धार्मिक आयोजन चौक जैन मंदिर में अभिषेक कर चढ़ाए निर्वाण लाडू

# भगवान महावीर का मनाया मोक्ष कल्याणक

भोपाल, 21 अक्टूबर. पुराने शहर के चौक स्थित जैन मंदिर में मंगलवार को आर्थिका सृष्टि भूषण माताजी की शिष्या क्षुल्लिका आस मति माताजी के सानिध्य में जैन धर्म के अंतिम तीर्थंकर वर्तमान शासन नायक महावीर भगवान का मोक्ष कल्याणक श्रद्धा के साथ मनाया गया.



पंचायत कमेटी ट्रस्ट भोपाल के अध्यक्ष मनोज बांगा, मंत्री मनोज आर एम ने बताया कि मंदिर में पुरुषों ने महावीर स्वामी का अभिषेक एवं शांतिधारा और

लाडू समर्पित किए. आर्थिकाश्री ने मंगल प्रवचन में बताया कि महावीर प्रभु विहार करते हुए बिहार के पावापुर पहुंचे, वहां पर त्रयोदश के दिन योग धारण किया एवं ध्यान में बैठ गए. अमावस्या के प्रातःकाल मोक्ष प्राप्तकर सिद्धशिला पर विराजमान हो गए. सभी श्रावकों ने दीप जलाए. उसके बाद श्रीजी की शोभायात्रा चौक मंदिर से प्रारंभ हुई, शोभायात्रा विभिन्न मार्गों से होकर वापस चौक मंदिर पहुंची, यहां रात्रि में मंदिर में महाआरती की गई.

"RENTAL-BASED PROJECT ON RAILWAY LAND"

## || श्री लक्ष्मी जी सदा सहाय करे ||

साईट ऑफिस : रेलवे कॉलोनी, नादरा बस स्टैंड के पास, खोला रोड, भोपाल  
कॉर्पोरेट ऑफिस : समदरिया बिजनेस प्ला. लि., लेटर समदरिया इला, स्टा. रस्ता, जवहलपुर

TICK YOUR SHOP TODAY FROM

# 2000 PLUS

SHOWROOMS @ OLD BHOPAL

## शुभ दीपावली एवं भाई दूज

Multiple सिनेमा Show @ One Time

CHAMBERS FOR DOCTORS, LAWYERS, CA, ARCHITECTS....

1000 PLUS CAR PARKING

गुंबई की चौपाटी आपके शहर भोपाल में

INTERNATIONAL BRANDS IN GAME ZONE

BIGGEST HIGH STREET MALL ON LOWEST MAINTENANCE COST

METRO STATION 0 km

RAILWAY STATION 0 km

BUS STAND 1 km

OVER TWO DOZEN ELEVATORS & ESCALATORS

13.80 एकड़ में बसा रहा छोटा रोड से लगे हुआ सई स्ट्रीट मॉल

सुविधाजनक कार पार्किंग

अपने छोटे से बड़े सई स्ट्रीट मॉल को 2000+ रोकने से, अब छोटे से बड़े मॉल में अतिरिक्त सुविधाएं लाने का अवसर है

# 87650 00013, 80040 00013